

- Fundur 6. juni 2016 kl. 17:30

---

## Fundarfrásøgn

**Á fundi:** Mildrid á Lógv, Lisbeth Næs og Jónleif Johannesen, foreldraumboð, Sven Dahl, Anna Maria Joensen og Ólúvá Klettskarð, kommunuumboð, Eyðbjørn Jacobsen og Tóra við Keldu, læraraumboð og Vagn Foldbo, skrivari.

**Ikki á fundi:** Karl Birgir Isaksen, Magnus Arge, Ella Heinesen og Markus í Norðnástovu

### 1. Fundarfrásøgn frá seinasta fundi

Fundarfrásøgnin frá fundi tann 9. mai varð lisin upp og góðkend.

### 2. Starvssetanir

Skúlastjórinn kunnaði um, at lýstu størvini nú eru sett. Av tí at játtanin til skúlan er skerd, eru nøkur, sum ikki fáa starv aftur.

Lydia Joensen og Kirstin Joensen hava fingið fast starv. Assa Færø, Hanna Sólbjörg, Hjørdis Hávarsá, Maria Sørensen, Súni í Hjøllum, Malan Heinadóttir, Beinta P. Jacobsen, Sonja í Gong, Berit Norðoy, Elsa Maria Lorentzen og Gunrið Kalsberg hava fingið tíðaravmarkað starv skúlaárið 2016/17 og Torfinnur Hentze hevur fingið starvið hjá Hjørdis Hávarsá, nú hon fer í barnsburðarfarloyvi.

### 3. Undirvísingartilfar frá Eik

Skúlastjórinn spyr skúlastýrið, um stýrið hevur nakað ímóti, at peningastovnar ella onnur lata næmingunum skúlaamboð o.t. Skúlastýrið hevur einki ímóti vanligu reklamulutunum.

### 4. Eingin sertannlækni í Klaksvík

Forkvinnan kunnaði um, at barnatannrøktini í Klaksvík vantar sertannlækna. Forkvinnan ynskti, at skúlastýrið yvirfyri kommununi ger vart við, at støðan ikki er haldbar í longdini, tí hetta gongur út yvir trivnaðin hjá fleiri skúlanæmingum.

Skúlastýrið metir ikki, at hetta er eitt ábyrgdarøki hjá skúlastýrinum, og heitir tí á forkvinnuna heldur at gera vart við seg sum foreldur.

### 5. Skúlagarðurin

Jónleif spurdi, um stórir partur av skúlagarðinum verður til byggiøki í summar.

Skúlastjórinn kunnaði um, at stórir partur av verandi skúlagarði verður tikin til byggipláss í summar. Skúlastjórinn hevur í hesum sambandi sagt við byggiharran, at einki skúlapláss

- Fundur 6. juni 2016 kl. 17:30

---

má takast, fyrr enn nýggja skúlaplássið sunnanfyri bygningin við Ósanna er klárt. Serliga yngru næmingarnir mugu hava eitt útiðki í fríkorterunum.

## 6. Ymiskt

Mongu undanfarnu árinum hevur tannlæknin handað gávur til næmingar við ongum holum í tonnunum í samband við prógvhandanina. Skúlastýrið metir ikki, at skúlin eigur at halda fram við hesum. Skúlastýrið virðismetir stóra arbeiðið hjá tannlækninum, og hevur einki ímóti gávum til næmingar við tonnum uttan hol øll skúlaárin, men metir ikki, at gávuhandanin hoyrir saman við hátíðarløtuni til prógvhandan.

Búmerkið er nú samtykt av býráðnum og fylgdi tilmælinum frá skúlastýrinum. Skúlin arbeiðir við at gera ymiskt klárt, so tað kann almannakunngerast. Ætlanin er at gera hetta áðrenn summarfrítíðina.

Listabólkurin í samband við nýbyggingina hevur fund 7. juni 2016. Ein hálv milliún er sett av til listprýðing og Helgi Fossádal verður listaligur ráðgevi.

Felags fundurin fyri skúlastýrinum í Norðoyggjum, sum skuldi verða 8. juni á Húsum, er fluttur til 20. juni. Dagbjartur Debes fer at greiða frá um úrslitini av landsroyndunum.

Fundur lokin kl. 18:40

Mildrid á Lógv, forkv.

Jónleif Johannesen

Anna Maria Joensen

Lisbeth Næs

Sven Dahl

Ólúvá Klettskarð

Eyðbjørn Jacobsen

Tóra við Keldu

Vagn Foldbo, skrivari